

তন্মুখাদাবেব ভাব্যা । ন তু স্বমুখাদৌ । তথা বেদাদিতদ্ভূষণমুদ্রাদর্শনম্ । স্বমুখাদৌ
 তথা বেদাদি যৎ ক্রিয়তে, তচ্চ তস্মৈ তদীয়ত্বংপ্রিয়বস্তুনাং দর্শনার্থমেব । ন তু
 স্বশৈবাজ্ঞে তানি ভাব্যস্ত ইতি । পূর্বহেতোরেব । তথা মানসাদিপূজায়াং ভূতপূর্ক-
 তংপরিকরলীলানঞ্চলিতত্বমপি ন কল্পনাময়ং কিন্তু যথার্থমেধ । যতস্তস্মৈ প্রাকট্যসময়ে
 লীলাস্তংপরিকরাশ্চ যে প্রাদুর্ভূত্ব স্তাদৃশাশ্চাপ্রকটমপি নিত্যং তদীয়ে ধ্যানি সংখ্যাভীতা
 এব বর্তন্তে । অস্বরাস্ত ন তত্র চেতনাঃ, কিন্তু যত্নময়তৎপ্রতিমানিতা জ্ঞেয়াঃ । এবং
 বিহারৈরিত্যাদৌ নিলায়নৈঃ সেতুবন্ধৈর্গকটপ্লবনাদিভিরিতিবত্তলীলানাং নানাপ্রকাশৈঃ
 কোতুকেনানুক্রিয়ামাণত্বাং ভগবৎসন্দর্ভাদৌ হি তথা সত্ত্বায়ং দর্শিতাস্তি । অথ মানস-
 পূজামাহাত্ম্যম্ । যথা নারদপঞ্চরাত্রে শ্রীনারায়ণবাক্যম্—অয়ং যো মানসো যোগো
 জরাব্যাধিভয়াপহ ইত্যাদৌ যশ্চৈতৎ পরমা ভক্ত্যা সঙ্কুং কুর্য্যামহামতে । ক্রমোদিতেন
 বিধিনা তস্য তুষ্ণাম্যহং যুনে ॥ ইতি । এষা কচিৎ স্বতন্ত্রাপি ভবতি । মনোময়্যা
 মূর্তেরষ্টমতয়া স্বাতন্ত্র্যেণ বিধানাং । অর্চ্চাদৌ হৃদয়েবাপি যথালক্কোপচারকৈরিত্যা-
 বিহৌত্রবচনেন বাশঙ্কাং । অথ পূজাস্থানানি বিচার্যন্তে । তানি চ বিবিধানি । তত্র
 শালগ্রামাদিকং তত্তদভগবদাকারাধিষ্ঠানমিতি চিন্ত্যম্ । আকারবৈলক্ষণাং ; শালগ্রাম-
 শিলা যত্র তত্র সন্নিহিতো হরিরিত্যাভুক্তেঃ । তত্র চ স্বেষ্টাকারশ্চৈব ভগবতোহধিষ্ঠানং
 সৃষ্ট সিদ্ধিকরম্ । তস্মিন্নেবাষত্বতস্তদীয় প্রাকট্যাং, মূর্ত্যাভিমতয়াঅন ইত্যুক্তেঃ ।
 শ্রীকৃষ্ণাদীনাস্ত মথুরাদিক্ষেত্রং মহাধিষ্ঠানং । মথুরা ভগবান্ যত্র নিত্যং সন্নিহিতো
 হরিরিত্যাভুক্তেঃ । তথা তত্তত্তদ্ব্যধোয়বৈভবত্বেন মথুরাবৃন্দাবনাদীনাং শ্রীগোপালতা-
 পত্নাদৌ প্রথ্যাতত্বাং । মথুরাদিক্ষেত্রাণ্যেবাণ্যত্রাধিষ্ঠানে ধ্যানেন প্রকাশ্য তেষু
 ভগবাংশ্চিন্ত্যতে । অথ শ্রীমৎপ্রতিমায়াস্ত তদাকারৈকরূপতয়ৈব চিন্তয়ন্তি আকারৈ-
 ক্যাং, শিলাবুদ্ধিঃ ক্বতা কিম্বা প্রতিমায়াং হরৈর্ময়েতি ভাবনান্তরে দোষশ্রবণাচ্চ ।
 এবমেব শ্রীভগবতা চলাচলেতি দ্বিবিধা প্রতিষ্ঠা জীবমন্দিরমিত্যুক্তম্ । প্রতিষ্ঠা প্রতিমা
 জীবন্ত জীবন্তুঃ পরমাঅনো মম মন্দিরং মদঙ্গপ্রত্যঙ্গৈরেকাকারতাম্পদমিত্যর্থঃ । যদ্বা
 প্রতিষ্ঠালক্ষণেন কৰ্ম্মণা পূৰ্ণোক্তা প্রতিমা মম তদাম্পদং ভবতীত্যর্থঃ । তথা চ
 হয়শীর্ষপঞ্চরাত্রে শ্রীমূর্তিপ্রতিষ্ঠাপ্রসঙ্গে, বিষ্ণো সন্নিহিতো ভবেতি সান্নিধ্যকরণমন্ত্র-
 বিশেষানন্তরং মন্ত্রান্তরম্—যচ্চ তে পরমং তত্ত্বং যচ্চ জ্ঞানময়ং বপুঃ । তৎসৰ্বমেকতো
 লীনমগ্নিনু দেহে বিবুধ্যতামিতি । অথবা জীবমন্দিরং সৰ্বজীবানাং পরমাশ্রয়ঃ সাক্ষাদ্
 ভগবানের প্রতিষ্ঠেত্যর্থঃ । পরমোপাসকাস্চ সাক্ষাৎ পরমেশ্বরত্বেনৈব তাং পশুন্তি ।
 ভেদস্মৃর্তেভক্তিবিচ্ছেদকত্বাং তথৈব হ্যচিহ্নম্ । ইথমেবোক্তং ভগবতাবস্ত্রোপবীতা-
 ভরণপত্রশ্রগংকলেপনৈঃ । অলঙ্কৃত সপ্রেম মন্ত্রোক্তো মাং যথোচিতমিত্যত্র মামিতি
 সপ্রেমেতি চ অতএব বিষ্ণুধর্ম্মে তামধিকৃত্য অম্বরীষং প্রতি শ্রীবিষ্ণুবাক্যম্—তস্মাৎ
 চিত্তং সমাবেশ্য ত্যজ চাত্তান্ ব্যাপাশ্রিয়ান্ । পূজিতা সৈব তে ভক্ত্যা ধ্যাতা চৈবোপ-
 কারিণী ॥ গচ্ছং স্তিষ্ঠন্ স্বপন্ ভুঞ্জং স্তামেবাগ্রে চ পৃষ্ঠতঃ । উপর্য্যধস্তথা পার্থে চিন্তয়ং
 স্তামথাঅন ইত্যাদি । অতএব তৎপূজায়ামাবাহনাদিকমিথং ব্যাখ্যাতমাগমে—আবা-
 হনঞ্চাদরেণ সম্মুখীকরণং প্রভোঃ । ভক্ত্যা নিবেশনং তস্য সংস্থাপনমুদাহৃতম্ ॥